



نیوز ریلیز



سفارت خانہ، ریاستہائے متحدہ امریکہ

شعبہ تعلقات عامہ

رابطہ: ٹو فنٹر، ترجمان

0300-501-2640

12 جون 2009

برائے فوری اجراء

140/2009

امریکہ کی جانب سے پاکستانی قانون دانوں کیلئے تربیت ورکشاپ کا انعقاد

اسلام آباد (12 جون 2009ء)۔ امریکی محکمہ انصاف نے پنجاب کے پبلک پراسیکیوشن ڈیپارٹمنٹ اور فیڈرل جوڈیشل اکیڈمی کے تعاون سے ایک ہفتہ کی ورکشاپ منعقد کرائی تاکہ پاکستانی وکلاء کو کمرہ عدالت میں وکالت کے حوالہ سے پیشہ ورانہ تربیت دی جائے۔

یہ پروگرام فیڈرل جوڈیشل اکیڈمی میں منعقد ہوا اور اس میں پنجاب بھر سے 34 پراسیکیوٹرز نے شرکت کی۔ عملی مشقوں اور ایک ماڈل کیس کی اسٹڈی کے ذریعہ پنجاب سے تعلق رکھنے والے وکلاء نے روزانہ مشقیں کیں جو ایک فرضی ساعت پر منج ہوئیں جس میں ان کی عدالتی طریقہ کار کی مہارت کی آزمائش کی گئی۔

پراسیکیوٹر جنرل آف پنجاب سید زاہد حسین بخاری، پنجاب کے پبلک پراسیکیوشن ڈیپارٹمنٹ کے سیکریٹری شاہگان ملک اور فیڈرل جوڈیشل اکیڈمی کے ڈائریکٹر جنرل معظم حیات نے بھی ایک ہفتہ پر محیط ورکشاپ میں شرکت کی۔ امریکی تربیت کنندگان امریکی وکلاء کا ایک گروپ تھا جس میں امریکی محکمہ انصاف کے تین وفاقی پراسیکیوٹرز، نیویارک کے ایک فیڈرل جج اور امریکی بار ایسوسی ایشن کے فوجداری قانون کے ایک سینئر قانونی مشیر شامل تھے۔ دوطرفہ تربیت کی یہ پہلی کاوش امریکہ اور پاکستان کی پراسیکیوشن سروسز کے مابین تعاون کی نئی بلندیوں کی عکاس ہے۔

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔

پشاور 11- اسپتال، روڈ، پشاور کینٹ فون: 5268800	کراچی گلکھڑ زلیں، 8 عبداللہ ہارون روڈ فون: 5204200 E-mail: irckhi@state.gov	لاہور 150 ایپریس روڈ فون: 6034000 E-mail: irclahore@state.gov	اسلام آباد سفارت خانہ ریاستہائے متحدہ امریکہ رمنہ-5، اسلام آباد فون: 2082000 E-mail: infoisb@state.gov
------------------------------------------------------	--------------------------------------------------------------------------------------	------------------------------------------------------------------------	--------------------------------------------------------------------------------------------------------------------